

រៀនភាសាខ្មែរនៅពេលដែលយើងប្រើសិស្សធ្វើកំហុសឆ្គងនេះ លោកគ្រូអ្នកគ្រូ ត្រូវគិតថាគឺជាជំហានវិជ្ជមានមួយដែលយើងត្រូវយកចិត្តទុកដាក់ក្នុងការកែតម្រូវកំហុស របស់សិស្សទាំងនោះ ដោយប្រើប្រាស់វិធីសាស្ត្រដ៏យឺតយ៉ាវនិងដោយមានការលើក ទឹកចិត្តផង។ ជាពិសេសយើងអាចផ្តល់ឱកាសឱ្យសិស្សកែតម្រូវដោយខ្លួនឯង auto correction ឬក្រុមសិស្សរកឃើញកំហុសហើយកែតម្រូវមិត្តភក្តិរបស់គេ។

តាមគរុកោសល្យទំនើបនៃការរៀន-បង្រៀនភាសាបរទេស កំហុសឆ្គងក្នុងការ និយាយរបស់សិស្ស ត្រូវបានលើកទឹកចិត្តឱ្យកែតម្រូវដោយមិនត្រូវដាក់ទណ្ឌកម្មឡើយ ព្រោះស្តែងចេញពីកំហុសឆ្គងនេះ អ្នកសិក្សាអាចរកឃើញដោយខ្លួនឯងនូវចម្លើយដែល ត្រឹមត្រូវ ហើយដែលគេអាចយកទៅប្រើប្រាស់ក្នុងជីវភាពប្រចាំថ្ងៃ។



ដូច្នេះការរៀនភាសាបរទេសរបស់មនុស្សទូទៅមិនខុសអ្វីពីស្ថានភាពរៀនភាសា របស់កុមារឡើយ។ សិស្សគឺជាអ្នកផលិតចំណេះដឹង និងសមត្ថភាពផ្ទាល់របស់ពួកគេ។ ចូរយើងសិក្សាឡើងវិញពីកំហុសរបស់យើង នោះយើងនឹងចៀសវាងបាននូវកំហុសឆ្គង សម្រាប់ពេលក្រោយ ហើយឈានទៅរកការរីកចម្រើនក្នុងការនិយាយភាសា។ ការដែល យើងធ្វើកំហុសនៅពេលនិយាយភាសាបរទេស ជួយយើងឱ្យនិយាយកាន់តែប្រសើរ ឡើង។ ប្រសិនបើយើងតាំងចិត្តថានិយាយមិនឱ្យខុស នោះជាការប្រសើរណាស់ ប៉ុន្តែ ប្រហែលជាយើងត្រូវប្រើប្រាស់តែពាក្យងាយៗ ដដែលៗតែប៉ុណ្ណោះ។ ចូរយើងក្លាហាន ក្នុងការប្រើប្រាស់នូវពាក្យថ្មី វេយ្យាករណ៍ថ្មី ។ ជួនកាលយើង នឹងប្រថុយក្នុងការ និយាយខុសដំបូងមុននឹងឈានទៅដល់ការប្រើប្រាស់បានត្រឹមត្រូវ។ កំហុសឆ្គង Les erreurs នៅក្នុងសមត្ថភាពនិយាយ ឬសមត្ថភាពសរសេរ ជាចំណែកដ៏សំខាន់ ដែលជំរុញឱ្យយើងនិយាយភាសា បានត្រឹមត្រូវ និងកាន់តែចម្រើនឡើង។

អ៊ុក ឧត្តរៈ អធិការភាសាបារាំងនៅវិទ្យាស្ថានជាតិអប់រំ

គំនិតល្អៗទាំង១០ សម្រាប់រៀនភាសាបារាំង

10 RAISONS POUR APPRENDRE LE FRANÇAIS

១. ភាសាមួយដែលគេនិយាយនៅទូទាំងពិភពលោក មនុស្សជាង ២០០លាននាក់ និយាយភាសាបារាំង នៅលើទ្វីបទាំង៥។ ប្រទេសនិយាយភាសាបារាំងរួមមាន ៦៨ រដ្ឋ និងរដ្ឋាភិបាល។ ភាសា បារាំងគឺជាភាសាបរទេសដែលត្រូវបានគេសិក្សាយ៉ាងទូលំទូលាយបន្ទាប់ ពីភាសាអង់គ្លេស និងជាភាសាទី៤ដែលគេនិយាយច្រើនជាងគេនៅលើពិភព លោក។

វាក៏ជាភាសាតែមួយគត់ ជាមួយនឹងភាសាអង់គ្លេស ដែលគេអាចរៀន នៅក្នុងប្រទេសនានានៅក្នុងពិភពលោក។ ប្រទេសបារាំងបានរៀបចំ បណ្ណាញគ្រឹះស្ថានវប្បធម៌ធំជាងគេនៅបរទេស ដែលមានការបង្រៀន ភាសាបារាំងដល់មនុស្សជាង ៧៥០ ០០០ នាក់។

២. ភាសាដើម្បីស្វែងរកការងារ និយាយភាសាបារាំង និងភាសាអង់គ្លេស គឺជាសន្លឹកបៀវត្សសេស ដើម្បីបង្កើនសំណាងក្នុងការស្វែងរកការងារនៅលើទីផ្សារអន្តរជាតិ។ ចំណេះ ដឹងភាសាបារាំង បើកច្រកសហគ្រាសបារាំងនៅក្នុងប្រទេសបារាំងក៏ដូចជា នៅបរទេសក្នុងប្រទេសនិយាយភាសាបារាំងទាំងឡាយ មានដូចជាកាណាដា ស្វីស បែលហ្សិច និង ទ្វីបអាហ្វ្រិក ។ ប្រទេសបារាំងដែលជាមហាអំណាច ពាណិជ្ជកម្មទី៥ ជាប្រទេសទី៣សម្រាប់ទទួលបានវិនិយោគបរទេស ហើយក៏ជា ដៃគូសេដ្ឋកិច្ចទីមួយ។

៣. ភាសានៃវប្បធម៌ ភាសាបារាំង គឺជាភាសាអន្តរជាតិសម្រាប់ម្ហូបអាហារ ម៉ូត ល្ខោន សិល្បៈ រាំ និងស្ថាបត្យកម្ម។ ចេះភាសាបារាំង គឺមានលទ្ធភាពស្វែង ច្រកចូលដល់ប្រភពអត្ថបទអក្សរសិល្ប៍បារាំង និងអក្សរសិល្ប៍នៃប្រទេស និយាយភាសាបារាំង ហើយក៏ជាការឈានទៅដល់ការយល់ដឹងពីភាពយន្ត និងចម្រៀងផងដែរ។ ភាសាបារាំង គឺជាភាសារបស់វិចទ័រ អ៊ុយហ្គោ ម៉ូលីយ៉ែ ឡេអូប៊ុល សង់ដា សង់ហ្គោ អេឌីក្លាស់ ហ្សង់ប៉ូលសាត្រ អាឡាំង ដឺឡុង ឬ ហ្ស៊ែណេរីន ហ្សឺដាន់។

៤. ភាសានៃការធ្វើដំណើរ

ប្រទេសបារាំងជាប្រទេសដែលភ្ញៀវទេសចរណ៍ជាច្រើននោះលើពិភពលោកចូលទៅទស្សនាជាមួយនឹងភ្ញៀវទេសចរណ៍ ៧០លាននាក់ ក្នុងមួយឆ្នាំ។ ជាមួយការចេះភាសាបារាំងកម្រិតដ៏បួង វាជាការប្រសើរណាស់ក្នុងការទៅទស្សនាទីក្រុងប៉ារីស និងគ្រប់តំបន់នៃប្រទេសបារាំង ភាពស្រស់ស្អាតនៃឆ្នេរសមុទ្រអាសៀរ នៅឯកំពូលភ្នំអាល់ ដោយឆ្លងកាត់តំបន់ព្រៃភ្នំនៃតំបន់ប្រីតាញ ហើយនិងការយល់ វប្បធម៌ ចិត្តគំនិត និងសិល្បៈនៃការរស់នៅរបស់ជនជាតិបារាំង។ ភាសាបារាំងក៏មានប្រយោជន៍ផងដែរនៅពេលដែលគេទៅទស្សនាប្រទេសអាព្រិច ស្វីស កាណាដា ម៉ូណាកូ សេសែល។

៥. ភាសាដើម្បីសិក្សានៅក្នុងសាកលវិទ្យាល័យបារាំង

ការនិយាយភាសាបារាំង អនុញ្ញាតជាអាទិភាពក្នុងការបន្តការសិក្សានៅប្រទេសបារាំង នៅក្នុងសាកលវិទ្យាល័យល្បីៗ ឬនៅក្នុងសាលាសេដ្ឋកិច្ចធំៗ និងវិស្វកម្មដែលមានចំណាត់ថ្នាក់នៅក្នុងគ្រឹះស្ថានជាន់ខ្ពស់នៃសហព័ន្ធអឺរ៉ុប និងក្នុងពិភពលោក។ សិស្សដែលមានការរីកចំរើនខ្លាំងខាងភាសាបារាំង អាចទទួលបានអាហារូបករណ៍របស់រដ្ឋាភិបាលបារាំង ដើម្បីបន្តការសិក្សាកំរិតទីបីនៅប្រទេសបារាំងសម្រាប់គ្រប់មុខវិជ្ជា និងទទួលបានសញ្ញាបត្រល្បីកិតអន្តរជាតិ។

៦. ភាសាមួយដែលមានទំនាក់ទំនងអន្តរជាតិ

ភាសាបារាំងជាភាសាការងារ និងភាសាផ្លូវការនៅក្នុងអង្គការសហប្រជាជាតិ នៅក្នុងសហព័ន្ធអឺរ៉ុប នៅអង្គការយូណេស្កូ នៅអង្គការអូតង់ នៅគណៈកម្មការអន្តរជាតិអូឡាំពិច កាកបាទក្រហមអន្តរជាតិ និងនៅសាលាច្បាប់អន្តរជាតិជាច្រើន (សាលាក្លី)។ ភាសាបារាំងជាភាសានៅទីក្រុងចំនួន៣ ដែលមានអាននៈសហព័ន្ធអឺរ៉ុប : ទីក្រុងស្រ្តាស្ស ទីក្រុងព្រុចសែល ទីក្រុងលូចសមបូរ។

៧. ភាសាសម្រាប់ បើកច្រកនៅលើភិភពលោក

បន្ទាប់ពីភាសាអង់គ្លេស និងភាសាអេស្ប៉ាញ៉ុល ភាសាបារាំងជាភាសាទី៣នៅលើអាំងទែរណេតមុនភាសាអេស្ប៉ាញ៉ុល។ ការយល់ភាសាបារាំង នាំឱ្យយើងទទួលបានការយល់ដឹងមួយផ្សេងទៀតនៅលើពិភពលោក ដោយធ្វើការទំនាក់ទំនង ជាមួយប្រទេសនិយាយភាសាបារាំង នៅលើគ្រប់ទ្វីប

និងទទួលបានព័ត៌មាន ដោយសារព័ត៌មានអន្តរជាតិសំខាន់ៗជាភាសាបារាំង (ទូរទស្សនាខេ. ប្រទេសបារាំង២៤. វិទ្យុបារាំងអន្តរជាតិ)។

៨. ជាភាសាទីមួយសម្រាប់សិក្សា

ភាសាបារាំងជាភាសាមួយងាយស្រួលក្នុងការសិក្សា។ យើងមានឯកសារ និង សៀវភៅជាច្រើនសម្រាប់សិក្សាភាសាបារាំងដោយសប្បាយរីករាយ ជាជំនួយដល់កុមារ និងយុវជន។ យើងក៏អាចឈានយ៉ាងលឿនទៅដល់កំរិតមួយដែលអនុញ្ញាតឱ្យយើងធ្វើការទំនាក់ទំនងជាភាសាបារាំង។

៩. ភាសាសម្រាប់ឈានទៅសិក្សាភាសាដទៃទៀត

ការចេះភាសាបារាំង ជួយយើងឱ្យងាយស្រួលក្នុងការរៀនភាសាមួយផ្សេងទៀត មានជាអាទិ៍ភាសាឡាតាំង អេស្ប៉ាញ៉ុល អ៊ីតាលី ប៉ូឡូញ ប៊ូរ្យុម៉ា និងភាសាអង់គ្លេសផងដែរ ព្រោះថាភាសាបារាំងបានផ្តល់ជាង៥០%នៃវាក្យសព្ទរបស់ភាសាអង់គ្លេសបច្ចុប្បន្ន ។

១០. ភាសានៃសេចក្តីស្រឡាញ់ និង គំនិត

រៀនភាសាបារាំង គឺជាចំណង់ក្នុងការសិក្សាភាសាដ៏ល្អមួយដែលមានលក្ខណៈសម្បូរបែប និងពិរោះ ដែលគេហៅថា ជាភាសានៃសេចក្តីស្នេហា។ ភាសាបារាំងជាភាសាសម្រាប់ធ្វើការវិភាគ ដែលរៀបចំប្រព័ន្ធគំនិត និងការអភិវឌ្ឍន៍ គំនិតវិចារៈដែលមានប្រយោជន៍សំខាន់នៅក្នុងការពិភាក្សា ឬការចរចា។

អ៊ឹក ឧត្តរ: អធិការភាសាបារាំង វិទ្យាស្ថានជាតិអប់រំ